













सिटी ब्रीफ

बरेली कॉलेज की वेबसाइट ठीक करने का काम हुआ शुरू

बरेली, अमृत विचार : बरेली कॉलेज की वेबसाइट को दो दिन पहले किसी ने हैक कर लिया था। अब इसे सही करने का काम शुरू कर दिया गया है। वेबसाइट का लिंक खोलने पर मैटीनेस लिखकर आ रहा है। इससे पहले वेबसाइट में नोटिस और गैलरी का ऑप्शन खोलने पर एक गेम वेबसाइट का लिंक आ रहा था और इसमें पैसे लगाने के लिए भी कहा जा रहा था, जिससे छात्रों को सुचना नहीं मिल पा रही थी और वह भ्रमित हो रहे थे। जब कॉलेज प्रशासन को इसकी जानकारी हुई तो इसे सही कराना शुरू किया गया। मंगलवार देर रात तक वेबसाइट मैटीनेस की वजह से नहीं खुल रही थी।

स्नातक प्रथम सेमेस्टर परीक्षा का संशोधित कार्यक्रम फिर जारी

बरेली, अमृत विचार : रुहेलखंड विश्वविद्यालय ने मंगलवार को स्नातक प्रथम सेमेस्टर की परीक्षा का संशोधित कार्यक्रम जारी किया है। परीक्षा 10 जनवरी से शुरू होगी।

आंतरिक मन और हकीकत की कश्मकश के बीच द्वंद की कहानी है नाटक बिखरे बिम्ब

बरेली, अमृत विचार : रंगालय अकेडमी ऑफ आर्ट एंड कल्चर सोसाइटी बरेली की ओर से आयोजित बरंगम के अंतर्गत मंगलवार को लखनऊ की नाट्य संस्था चित्रण कला मंच समिति ने नाटक बिखरे बिम्ब को प्रस्तुत किया। इस नाटक के लेखक भारतीय नाट्य जगत के कथाकार गिरीश कर्नाड हैं।

नाटक बिखरे बिम्ब में नायिका मंजुला कन्नड़ कहानी की लेखिका हैं, जो कन्नड़ भाषा में अपनी लघु कहानी लिखती हैं लेकिन अचानक एक दिन अंग्रेजी भाषा में एक उपन्यास लिखकर एक महान लेखिका बन गयीं। इस उपन्यास के चर्चे विश्व स्तर पर हो रहे हैं। यह उपन्यास लिख पाना कैसे संभव हुआ। उन्होंने एक चैनल में इंटरव्यू में उपन्यास लिखने, पेशानियां आदि के बारे में बताया। इंटरव्यू खत्म करने पर जब वह जाने को होती हैं तभी उनका अंतर मन (बिम्ब) प्रकट होकर उसे रोकता है और उपन्यास की सच्चाई

जीवन में माया आती है तो अशांति फैल जाती

कार्यालय संवाददाता, बरेली

अमृत विचार: बदायूं रोड स्थित एक बैंकवेट हाल में आयोजित श्रीमद् भगवत कथा के पांचवें दिन मंगलवार को कथावाचक आचार्य निर्दोष कृष्णदास ने कथा में कहा कि जब भगवान जीवन में आते हैं तो शांति हो जाती है। जब व्यक्ति माया का सहारा लेता है और माया जीवन में आती है तो व्यक्ति के जीवन में अशांति फैल जाती है।

भगवान ने कारागृह में जन्म लिया तो चतुर्भुज स्वरूप में प्रकट हो गए थे। भगवान ने वासुदेव जी से कहा कि आप मुझे गोकुल ले जाकर छोड़ दें। वासुदेव जी गोकुल गये और भगवान को वही छोड़ कर कन्या को ले आए। वासुदेव जी माया को लेकर आए तो हथकड़ियां और पैरों में बेड़ियां लग गईं और भगवान गए तो बेड़ियां खुल गईं थीं। आनंद

जूनियर नेशनल सेपक टाकरा में यूपी की बेटियों ने जीता कांस्य

कार्यालय संवाददाता, बरेली

अमृत विचार: 29वीं जूनियर नेशनल सेपक टाकरा चैंपियनशिप में उत्तर प्रदेश की बालिका टीम ने शानदार प्रदर्शन करते हुए कांस्य पदक जीतकर प्रदेश का नाम रोशन किया। प्रतियोगिता 1 से 5 जनवरी तक लवली प्रोफेशनल यूनिवर्सिटी फगवाड़ा पंजाब में आयोजित की गई। उत्तर प्रदेश सेपक टाकरा एसोसिएशन के ज्वाइंट सेक्रेटरी तान सिंह ने बताया कि बालिका वर्ग के डबल्स इवेंट में प्रदेश की टीम ने कड़े मुकाबलों के बीच उत्कृष्ट खेल का प्रदर्शन किया। क्वार्टरफाइनल में उत्तर प्रदेश ने कर्नाटक को 2-0 से और महाराष्ट्र को भी 2-0 से पराजित कर सेमीफाइनल में प्रवेश

तेल को तीन बार से अधिक गर्म न करें वेंडर, पहनें एप्रन और ग्लब्स

जिले में मिलावटी खाद्य पदार्थों की बिक्री रोकने को चलाया विशेष अभियान

कार्यालय संवाददाता, बरेली

अमृत विचार: डीएम अविनाश सिंह के निर्देश पर मंगलवार को जिले में स्ट्रीट फूड वेंडर्स के लिए विशेष अभियान चलाया गया। इस दौरान मिलावटी और असुरक्षित खाद्य पदार्थों की बिक्री रोकने को दुकानों का निरीक्षण किया।

मुख्य खाद्य सुरक्षा अधिकारी अक्षय गोयल के नेतृत्व में दो दिवसीय अभियान के दौरान खाद्य सुरक्षा अधिकारियों ने सिविल लाइन्स, अयूब खां चौराहा, सुभाषनगर, राजेन्द्र नगर, चौकी चौराहा, बड़ा बाजार, किला, साहूकारा, रेलवे फाटक, सेटेलाइट, चर्च रोड, पुराना रोडवेज बस स्टैंड, विकास भवन, तहसील आंवला, नवाबगंज, सदर, पीलीभीत बाईपास रोड, श्यामगंज, चौपुला चौहरा



शहर में एक स्ट्रीट वेंडर की दुकान का निरीक्षण करते फूड इंस्पेक्टर। • अमृत विचार

● स्ट्रीट फूड वेंडर्स को साफ-सफाई और तेल इस्तेमाल के नियम बताए

सहित विभिन्न क्षेत्रों में स्ट्रीट फूड वेंडर्स का निरीक्षण किया। इस दौरान वेंडर्स को नियमित साफ-सफाई, उच्च स्तर की हाइजीन बनाए

रखने, हेड गियर, एप्रन और ग्लब्स पहनकर कार्य करने और ढक्कन बंद कूड़ेदान का उपयोग करने के निर्देश दिए।

खाद्य सुरक्षा अधिकारियों ने वेंडर्स को फूड ग्रेड पैकेजिंग मटेरियल के प्रयोग, तेल को बार-बार गरम न

कर्नल समीर सिंह बिष्ट ने इग्नू के अध्ययन केंद्र का किया दौरा



अध्ययन केंद्र के निरीक्षण के दौरान कर्नल समीर सिंह बिष्ट आदि। • अमृत विचार

कार्यालय संवाददाता, बरेली

अमृत विचार: इंदिरा गांधी राष्ट्रीय मुक्त विश्वविद्यालय (इग्नू) के बरेली कॉलेज स्थित अध्ययन केंद्र का एनसीसी के वरिष्ठ अधिकारी कर्नल समीर सिंह बिष्ट ने दौरा किया। उन्होंने अध्ययन केंद्र की समन्वयक प्रो. वंदना शर्मा के साथ शैक्षिक गतिविधियों और भावी योजनाओं को लेकर विस्तृत चर्चा की।

प्रो. वंदना शर्मा ने बताया कि अध्ययन केंद्र के माध्यम से विशेष अभियान चलाकर एनसीसी कैडेट्स को इग्नू की ओर से संचालित विभिन्न पाठ्यक्रमों की जानकारी दी जाएगी।

उद्देश्य यह है कि विद्यार्थी अपनी नियमित पढ़ाई के साथ-साथ किसी डिप्लोमा या सर्टिफिकेट पाठ्यक्रम में प्रवेश लेकर अतिरिक्त योग्यता और कौशल विकसित कर सकें। कर्नल समीर सिंह बिष्ट ने कहा कि अध्ययन केंद्र और एनसीसी मिलकर कैडेट्स को समावेशी शिक्षा उपलब्ध कराने का प्रयास करेंगे, जिससे उनका शैक्षिक और व्यावसायिक विकास सुनिश्चित हो सके। इस अवसर पर महाविद्यालय की डीएसडब्ल्यू बीनम सक्सेना, अध्ययन केंद्र के उप समन्वयक डॉ. बृजनाथ कुशवाहा, डॉ. रमेश त्रिपाठी, भजनलाल आदि मौजूद रहे।

नववर्ष के प्रथम मंगलवार पर हरि मंदिर में उमड़े भक्त

बरेली, अमृत विचार: श्री हरि मंदिर मॉडल टाउन में नव वर्ष के पहले मंगलवार को भक्तों का सैलाब उमड़ा। मंदिर में हनुमान जी का विधिवत पूजन व श्रृंगार किया गया। भक्तों ने मनोकामना पूर्ति के लिए हनुमान जी की पूजा की।

शाम के सत्र में महिला मंडल ने सामूहिक सुंदर कांड का पाठ किया। उसके बाद श्री हरि संकीर्तन मंडल ने हनुमान जी के भजनों के माध्यम से रसधारा बहाई। मंदिर सचिव रवि छाबड़ा ने जय हनुमान संत हितकारी, संजय आनंद ने मंगल मूर्ति राम दुलारे, जतिन दुआ ने है दुःख भजन मारुति नंदन, पंकज ने संकट मोचन नाम तिहारो, सचिन सेठी ने राधा नाम का संकीर्तन और सौरभ ने मुझे दाता तूने बहुत कुछ दिया है आदि भजन सुनाए। इसके बाद सामूहिक हनुमान चालीसा का पाठ किया। हनुमान की सामूहिक आरती हुई। सभी को भंडारा प्रसादी दी। सुशील अरोड़ा, अश्वनी ओबरॉय, रंजन कुमार, गिरीश आनंद, अनुराग शर्मा, अनिल चड्ढा आदि मौजूद रहे।

उर्स-ए-तहसीनी: देर रात तक अकीदत का नजराना पेश किया

कार्यालय संवाददाता, बरेली

● 8 जनवरी को अदा की जाएगी कुल की रस्म, अकीदतमंदों ने दरगाह पर दी हाजिरी

● सज्जादानशीन मौलाना हस्सान रजा खां नूरी की सरपरस्ती में हो रहे हैं कार्यक्रम

अमृत विचार: तहसीन रजा खां का 19 वां उर्स शानो-शौकत के साथ मनाया जा रहा है। मंगलवार को फज़ की नमाज़ के बाद कलाम-ए-पाक की तिलावत, मगरिब के बाद हलका-ए-ज़िक्र और रात शामे हसन में जश्ने नातो-मनकबत और तरही मुशायरा की महफिल सजी। उर्स के सभी कार्यक्रम सज्जादानशीन मौलाना हस्सान रजा खां नूरी की सरपरस्ती में हो रहे हैं।

उर्स के मौके पर खानकाह-ए-तहसीनिया को बड़ी खूबसूरती से सजाया गया है। जामिया तहसीनिया जियाउल उलूम के तलबा (छात्रों) के अलावा दीगर अकीदतमंदों ने मनकबत का नजराना पेश किया। फातिहा और सलातो सलाम हुआ। दरगाह प्रबंधक सुहैब रजस खां ने दुआ की। इस मौके पर तहसीने

आईएमएविंटर स्पोर्ट्स वीक का हुआ उद्घाटन



स्पोर्ट्स वीक का उद्घाटन करते विधायक डॉ. राघवेंद्र शर्मा। • अमृत विचार

बरेली, अमृत विचार: इंडियन मेडिकल एसोसिएशन (आईएमए) की ओर से विंटर स्पोर्ट्स वीक 2026 का आयोजन 5 से 11 जनवरी तक किया जाएगा। इसका उद्घाटन समारोह मंगलवार को आईएमए भवन में किया गया।

स्पोर्ट्स वीक के तहत चार खेल प्रतियोगिता बैडमिंटन, टेबल टेनिस, कैरम एवं शतरंज आयोजित की जाएंगी। कार्यक्रम का उद्देश्य आईएमए सदस्यों के बीच खेल भावना, आपसी सौहार्द, फिटनेस और सकारात्मक ऊर्जा को बढ़ावा देना रहा। उद्घाटन अवसर पर मुख्य अतिथि बिथरी चैनपुर डॉ. राघवेंद्र शर्मा, विशिष्ट

● 11 तक बैडमिंटन, टेबल टेनिस, कैरम एवं शतरंज प्रतियोगिताएं होंगी आयोजित

अतिथि पूर्व मेयर डॉ. आईएस तोमर, उप आईएमए भावी अध्यक्ष डॉ. रविश अग्रवाल, आईएमए अध्यक्ष डॉ. अतुल कुमार श्रीवास्तव, स्पोर्ट्स चेयरमैन डॉ. मनोज अग्रवाल एवं सचिव डॉ. अंशु अग्रवाल, डॉ. राजीव गोयल, डॉ. देवेंद्र सिंह, डॉ. विमल भारद्वाज, डॉ. वीरेंद्र प्रताप, डॉ. पंकज कुमार, डॉ. रुचि श्रीवास्तव, डॉ. अनिता नाथ, डॉ. वंदना जिंदल, डॉ. पारुल प्रिया, डॉ. पारुल सक्सेना, डॉ. शिवम कामटान समेत अन्य डॉक्टर भी मौजूद रहे।

रात तक चले मुशायरे के बाद साहिबे सज्जादा मौलाना हस्सान रजा खां नूरी ने दुआ की। सूफी रिजवान रजा खां नूरी, दरगाह प्रबंधक सुहैब रजा खां, दरगाह के नायब सज्जादानशीन मौलाना सफवान रजा खां तहसीनी, मौलाना अमान रजा खां तहसीनी, मौलाना हसन रजा खां तहसीनी, मुबशिशर रजा खां, मौलाना सगीर अख्तर, फारूक मदना पूरी, नईम तहसीनी, शाहरुख तहसीनी आदि रहे। दरगाह तहसीनी के प्रवक्ता सगीर उद्दीन नूरी ने बताया कि बुधवार को फज़ की नमाज़ के बाद कलाम-ए-पाक की तिलावत होगी। मगरिब की नमाज़ के बाद हलका-ए-ज़िक्र और फिर इशा के बाद इत्तेहादे अहले सुन्नत कॉन्फ्रेंस होगी। आखिर में मुफ्ती-ए-आजम हिंद का कुल शरीफ होगा। वहीं 8 जनवरी को कुल शरीफ की रस्म अदा की जाएगी।

सिटी डायरी

महिला पतंजलि योग समिति ने धूमधाम से मनाया स्थापना दिवस

बरेली, अमृत विचार : महिला पतंजलि योग समिति की ओर से पतंजलि का स्थापना दिवस मंगलवार को श्रद्धा और उत्साह के साथ मनाया गया। समिति की सोशल मीडिया प्रभारी योगिता शर्मा ने बताया कि स्थापना दिवस का उद्देश्य योग एवं आयुर्वेद के माध्यम से स्वस्थ समाज का निर्माण करना है। कार्यक्रम के दौरान योग, स्वदेशी और भारतीय संस्कृति के महत्व पर विचार व्यक्त किए गए। जिला प्रभारी सीमा सिंह के मार्गदर्शन में योगिता शर्मा के आवास पर यज्ञ का आयोजन किया गया। यज्ञ कार्यक्रम में दीपा पाहवा, पूरम, करिश्मा, विनीता, कविता सक्सेना सहित अन्य सदस्यों ने सहभागिता की।



जिला अस्पताल में ठंड में जरूरतमंदों को कंबल बांटे



जो मदद सरकार नहीं कर पा रही है, वह कलब ने की है। कलब के अध्यक्ष सुरेंद्र बीनू सिंह, डॉ. अजुल वर्मा, मधु वर्मा, जितेंद्र, राजेश, एएल गुप्ता, डालचंद आदि उपस्थित रहे।

पकड़िया नाथ मंदिर में 108 महिलाओं का सम्मान

बरेली, अमृत विचार : संजय नगर स्थित प्राचीन पकड़िया नाथ मंदिर में मंगलवार को 108 महिलाओं को वस्त्र वितरण एवं श्रृंगार सामग्री भेंट कर सम्मानित किया गया। कार्यक्रम मां भगवती की विधिवत पूजा-अर्चना के साथ हुआ। इस दौरान भंडारे का भी आयोजन किया गया गया। कार्यक्रम को सफल बनाने में महंत पकड़िया नाथ, एडवोकेट अर्चना शर्मा, पंकज शास्त्री, जयदेव शास्त्री और राधे- राधे शास्त्री महाराज की अहम भूमिका रही।

